



Dokument ta' sessjoni

A8-0363/2016

2.12.2016

RAKKOMANDAZZJONI

dwar l-abbozz ta' deċiżjoni tal-Kunsill dwar il-konklużjoni tal-Ftehim ta' kontinwazzjoni taċ-Ċentru Internazzjonali tax-Xjenza u t-Teknoloġija (08558/2016 – C8-0214/2016 – 2016/0120(NLE))

Komitat għall-Affarijiet Barranin

Rapporteur: Elmar Brok

Tifsira tas-simboli użati

- * Proċedura ta' konsultazzjoni
- *** Proċedura ta' approvazzjoni
- ***I Proċedura legiżlattiva ordinarja (l-ewwel qari)
- ***II Proċedura legiżlattiva ordinarja (it-tieni qari)
- ***III Proċedura legiżlattiva ordinarja (it-tielet qari)

(It-tip ta' proċedura jiddependi mill-bażi legali proposta mill-abbozz ta' att.)

WERREJ

Pagna

ABBOZZ TA' RIŻOLUZZJONI LEĠIŻLATTIVA TAL-PARLAMENT EWROPEW	5
ĠUSTIFIKAZZJONI QASIRA	6
PROCEDURA TAL-KUMITAT RESPONSABBLI.....	9

ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW

dwar l-abbozz ta' deċiżjoni tal-Kunsill dwar il-konklużjoni tal-Ftehim ta' kontinwazzjoni taċ-Ċentru Internazzjonali tax-Xjenza u t-Teknoloġija (08558/2016 – C8-0214/2016 – 2016/0120(NLE))

(Approvazzjoni)

Il-Parlament Ewropew,

- wara li kkunsidra l-abbozz ta' deċiżjoni tal-Kunsill (08558/16),
 - wara li kkunsidra l-abbozz ta' Ftehim ta' kontinwazzjoni taċ-Ċentru Internazzjonali tax-Xjenza u t-Teknoloġija (12681/2015),
 - wara li kkunsidra t-talba għal approvazzjoni preżentata mill-Kunsill skont l-Artikoli 31(1) u 37 tat-Trattat dwar il-Funzjonament tal-Unjoni Ewropea u l-Artikoli 180 u Artikolu 218(6), it-tieni subparagrafu, punt (a) tat-Trattat dwar il-Funzjonament tal-Unjoni Ewropea (C8-0214/2016),
 - wara li kkunsidra l-Artikolu 99(1), l-ewwel u t-tielet subparagrafi, l-Artikolu 99(2) u l-Artikolu 108(7) tar-Regoli ta' Proċedura tiegħu,
 - wara li kkunsidra r-rakkomandazzjoni tal-Kumitat għall-Affarijiet Barranin (A8-0363/2016),
1. Jagħti l-approvazzjoni tiegħu għall-konklużjoni tal-ftehim;
 2. Jagħti iSTRUZZJONIJET lill-President tiegħu sabiex jgħaddi l-pożizzjoni tal-Parlament lill-Kunsill u lill-Kummissjoni, kif ukoll lill-gvernijiet u lill-parlamenti tal-Istati Membri u lill-partijiet tal-Ftehim.

ĠUSTIFIKAZZJONI QASIRA

L-isfond

Jeżistu żewġ organizzazzjonijiet intergovernattivi, l-ISTC (f'Astana) u ċ-Ċentru tax-Xjenza u t-Teknoloġija fi Kiev l-Ukrajna (STCU), li għandhom l-għan jappoġġaw proġetti ta' riċerka u żvilupp ma' xjentisti u inġiniera b'għarfien ta' użu doppju li joriġina prinċipalment mill-programmi ta' dik li kienet l-Unjoni Sovjetika dwar armi ta' qerda massiva.

L-ISTC gie stabbilit oriġinarjament fl-1994 mill-Istati Uniti tal-Amerika, il-Ġappun, il-Federazzjoni Russa u, bħala parti waħda, il-Komunità Ewropea tal-Energija Atomika u l-Komunità Ekonomika Ewropea, abbażi ta' Ftehim tal-1992, bħala organizzazzjoni intergovernattiva f'Moska. Dan kien fi żmien meta kien hemm kooperazzjoni internazzjonali aktar mill-qrib bejn dawk li kienu avversarji tal-Gwerra Bierda, bil-għan li jitnaqqas ir-riskju li l-għarfien militari jispiċċa f'idejn zbaljati. Madankollu, nuqqas ta' fiduċja u objettivi differenti tal-politika għall-affarijiet barranin bejn dawk li kienu l-firmatarji wasslu sabiex il-Federazzjoni Russa habbret l-irtirar tal-partecipazzjoni tagħha fl-2010, li daħal fis-sehħ f'Lulju 2015.

L-għan ta' dan l-Abbozz ta' Deċiżjoni tal-Kunsill huwa li jiġi konkluż il-Ftehim ta' kontinwazzjoni taċ-Ċentru Internazzjonali tax-Xjenza u t-Teknoloġija (ISTC) wara li r-Russja rtirat il-partecipazzjoni tagħha, iffirmat fid-9 ta' Diċembru 2015, li jitlob il-kunsens tal-Parlament sabiex jidhol fis-sehħ fir-rigward tal-partijiet li jaqgħu taħt il-kompetenza tat-Trattati dwar l-UE, u dwar il-Funzjonament tal-UE rispettivament. Partijiet mill-Ftehim li jaqgħu taħt il-kompetenza tat-Trattat EURATOM diġà ġew adottati mill-UE, li ma jeħtieġux il-kunsens tal-Parlament.

Il-Ftehim ta' Kontinwazzjoni tal-ISTC se jiżgura li l-proġetti li għaddejjin u dawk ġodda jkomplu bi sħubija differenti, ambitu ġeografiku usa' li possibilment jinkludi r-reġjun tal-Lvant Nofsani, u sett ta' objettivi aġġornati li jimmiraw speċifikament l-għarfien b'uzu doppju.

L-għan ewlieni taċ-Ċentru se jkun:

- li jippromwovi t-titjib fil-mekkanizmi internazzjonali għall-prevenzjoni tal-proliferazzjoni tal-armi ta' qerda massiva u s-sistemi ta' forniment tagħhom;
- li jagħti lix-xjenzjati u lill-inġiniera l-għarfien, il-hiliet u l-opportunitajiet rilevanti għat-taħriġ u impjieg alternattiv b'mod paċifiku;
- li jippromwovi kultura ta' sigurtà;
- li jikkontribwixxi permezz tal-attivitajiet tiegħu f'sens wiesa':
 - a) għall-iżvilupp ta' sħubija xjentifika internazzjonali, it-tishih tas-sigurtà globali, u t-trawwim tat-tkabbir ekonomiku permezz tal-innovazzjoni;
 - b) għar-riċerka bażika u applikata u l-iżvilupp u l-kummerċjalizzazzjoni teknoloġiċi, li jibbenefikaw ukoll lill-kontinent Ewropew; kif ukoll
 - c) għall-promozzjoni tal-integrazzjoni ulterjuri ta' xjenzjati rilevanti fil-komunità xjentifika internazzjonali.

Iċ-Ċentru għandu jkollu:

Bord Governattiv li fih ikunu rappreżentati l-Partijiet kollha, li jieħu deċiżjonijiet b'konsens dwar il-politika, il-proġetti u r-regoli tiegħu; kif ukoll Segretarjat.

Il-Partijiet jistgħu jistabbilixxu Kumitat Konsultattiv Xjentifiku sabiex jirċievu pariri xjentifiċi.

Il-Ftehim jipprevedi li l-attivitajiet kollha se jibbenefikaw mir-regim hieles mit-taxxa u privileġġi oħra tat-taxxa fil-pajjiżi benefiċjarji u jagħti immunitajiet u privileġġi lill-persunal parteċipanti, f'konformità mal-Konvenzjoni ta' Vjenna tal-1961 dwar ir-relazzjonijiet diplomatiċi.

Il-Ftehim jipprevedi wkoll il-possibilità ta' adeżjoni ta' pajjiżi oħra.

Ir-rieżami tal-Ftehim għandu jsir sentejn wara d-dhul fis-seħh tiegħu.

Il-pożizzjoni tar-rapporteur

Ir-rapporteur ukoll jinsab imħasseb dwar l-isfidi għas-sigurtà u s-sikurezza globali li tippreżenta l-proliferazzjoni tal-armi ta' qerda massiva (inklużi dawk nukleari, radjoloġiċi, kimiċi u bijoloġiċi), u għalhekk jappoġġa bis-shiħ miżuri mmirati sabiex jipprevjenu l-proliferazzjoni ta' għarfien, teknoloġija u materjali, kif ukoll il-mezzi ta' forniment tagħhom f'dan ir-rigward skont ir-Riżoluzzjonijiet tal-Kunsill tas-Sigurtà tan-Nazzjonijiet Uniti, u impenji tal-G8, immirati għal Stati u atturi mhux statali li jippruvaw jakkwistawhom jew jużawhom.

F'dan il-kuntest, ir-rapporteur jirrakkomanda li jingħata konsens għall-Ftehim li jipprevedi l-kontinwazzjoni tal-attivitajiet tal-ISTC li issa jinsab f'Astana, il-Każakistan, wara li r-Russja rtirat miċ-Ċentru f'Lulju 2015, kif imħabbar fl-2010.

Ir-rapporteur jinnota li l-kooperazzjoni mal-Federazzjoni Russa issa waqfet, minkejja li r-Russja hija l-akbar benefiċjarju tal-programm. Il-post u l-arranġamenti l-godda ġentilment ipprovduti mill-gvern tal-Każakistan se jkomplu l-ħidma importanti mibdija miċ-Ċentru preċedenti fis-snin wara li tfarrket l-Unjoni Sovjetika.

Ir-rapporteur jirringrazzja lill-Kummissjoni u lill-VP/RGħ tal-isforzi kontinwi tagħhom biex jappoġġaw iċ-Ċentru, inkluż tal-użu kontinwu tal-finanzi tal-UE, hekk kif l-UE hija l-akbar donatur meta mqabbla ma' partijiet oħra (28 % tal-finanzjament totali għaċ-Ċentru ġie pprovdut mill-UE mindu twaqqaf (inkluż permezz tal-Istrument li jikkontribwixxi għall-Istabilità u l-Paċi), kif ukoll matul in-negozjati dwar l-abbozz ta' Ftehim.

Ir-rapporteur ifakkar lill-Kummissjoni, lill-VP/RGħ u lill-Kunsill tal-obbligu li għandhom li jinfurmaw lill-PE awtomatikament fil-bidu tan-negozjati, inkluż li jagħtuh aċċess għal abożz ta' direttivi negozjati kif ukoll għal dawk adotatti, kif stipulat fl-Artikolu 218(10) TFUE, u previst ukoll mill-każistika tal-UE.

Huwa importanti li tiġi enfasizzata n-natura tant ta' benefiċċju ta' dan il-proġett kollaborattiv fost il-pajjiżi parteċipanti, li jikkontribwixxi għas-sigurtà u s-sikurezza globali u Ewropea.

Mhux biss il-Partijiet tal-Ftehim se jkunu jistgħu jibbenefikaw minn dawn il-proġetti; dawn jistgħu jitwettqu f'pajjiżi li mhumiex Partijiet għal dan il-Ftehim.

Ir-rieżami tal-Ftehim għandu jsir sentejn wara d-dhul fis-seħh tiegħu. Jekk ikun hekk, il-Parlament għandu jzomm id-dritt tiegħu li jkun involut u infurmat kif dovut matul il-proċedura ta' kunsens, f'każ li l-Ftehim ikun sugġett għal tibdil sostanzjali.

PROĊEDURA TAL-KUMITAT RESPONSABBLI

Titolu	Konklużjoni tal-Ftehim ta' kontinwazzjoni taċ-Ċentru Internazzjonali tax-Xjenza u t-Teknologija bejn l-Unjoni Ewropea u l-Euratom li jagixxu bhala Parti wahda u l-Ġeorgja, il-Ġappun, ir-Renju tan-Norveġja, ir-Repubblika Kirgiża, ir-Repubblika tal-Armenja, ir-Repubblika tal-Każakistan, ir-Repubblika tal-Korea, ir-Repubblika tat-Taġikistan, u l-Istati Uniti tal-Amerika	
Referenzi	08558/2016 – C8-0214/2016 – JOIN(2016)0019 – 2016/0120(NLE)	
Data tal-konsultazzjoni / talba ghal approvazzjoni	9.6.2016	
Kumitat responsabbli Data tat-thabbir fis-seduta plenarja	AFET 22.6.2016	
Kumitati mitluba jaghtu opinjoni Data tat-thabbir fis-seduta plenarja	INTA 22.6.2016	ITRE 22.6.2016
Opinjoni(jiet) mhux moghtija Data tad-deċizjoni	INTA 23.5.2016	ITRE 4.7.2016
Rapporteurs Data tal-ħatra	Elmar Brok 12.7.2016	
Eżami fil-kumitat	20.10.2016	
Data tal-adozzjoni	29.11.2016	
Riżultat tal-votazzjoni finali	+: 51	–: 3
	0: 0	
Membri preżenti għall-votazzjoni finali	Lars Adaktusson, Nikos Androulakis, Petras Auštrevičius, Amjad Bashir, Goffredo Maria Bettini, Elmar Brok, James Carver, Fabio Massimo Castaldo, Georgios Epitideios, Knut Fleckenstein, Eugen Freund, Sandra Kalniete, Manolis Kefalogiannis, Afzal Khan, Janusz Korwin-Mikke, Andrey Kovatchev, Eduard Kukan, Ilhan Kyuchyuk, Ryszard Antoni Legutko, Arne Lietz, Barbara Lochbihler, Andrejs Mamikins, Ramona Nicole Mănescu, Jean-Luc Mélenchon, Vincent Peillon, Alojz Peterle, Tonino Picula, Cristian Dan Preda, Sofia Sakorafa, Jacek Saryusz-Wolski, Alyn Smith, Jaromír Štětina, Charles Tannock, László Tőkés, Ivo Vajgl, Elena Valenciano	
Sostituti preżenti għall-votazzjoni finali	Laima Liucija Andrikiene, Brando Benifei, Luis de Grandes Pascual, Mariya Gabriel, Ana Gomes, Takis Hadjigeorgiou, Marek Jurek, Antonio López-Istúriz White, Urmas Paet, Soraya Post, Igor Šoltes, Renate Sommer, Bodil Valero, Marie-Christine Vergiat, Janusz Zemke, Željana Zovko	
Sostituti (skont l-Artikolu 200(2)) preżenti għall-votazzjoni finali	Michel Reimon, Hilde Vautmans	
Data tat-tressiq	2.12.2016	